

குழந்தைகளுக்கான மூளை -நரம்பியல் நவீன மருத்துவ முன்னேற்ற கருத்தரங்கம்

சென்னை, ஜன. 31- ஃபேபர்டிஸ் மலர் மருத்துவமனையில் இயங்கிவரும் ஃபேபர்டிஸின் வலிப்புநோய் சிகிச்சை மய்யம், குழந்தை நலவியலுக்கான இந்திய அகாடெமியின் சென்னை மாநகர கிளையோடு இணைந்து, சென்னையில் 30.1.2018 அன்று ரெயின்ட்ரீ அமைவிடத்தில் குழந்தைகளுக்கான மூளைநரம்பியல் சிகிச்சையில் சமீபத்திய முன்னேற்றங்கள் என்ற மய்யக் கருத்தின் மீது கருத்தரங்கை நடத்தியது.

இக்கருத்தரங்கில் புதுடில்லியிலுள்ள லேடி ஹார்டிங் மருத்துவக்கல்லூரி மற்றும் கலாவதி சரண் குழந்தைகள் மருத்துவமனை சேர்ந்த டாக்டர். சுவாஷினி சர்மா, சண்டி

காரின் PGIMER அய்ச் சேர்ந்த டாக்டர். நவீன் சங்கியான், பெல்காமின் KLE பல்கலைக் கழகத்தைச் சேர்ந்த டாக்டர். மஹேஷ் காமித் ஆகியோர் இக்கருத்தரங்கில் சிறப்பு கவுரவ கல்வியாளர்களாக பங்கேற்றனர்.

ஃபேபர்டிஸ் மலர் மருத்துவமனையில் மூளை நரம்பியல் மற்றும் பக்கவாத சிகிச்சைக்கான சிறப்பு நிபுணர் டாக்டர். சதீஷ் குமார், சென்னையின் சைல்டு டிரஸ்ட் மருத்துவமனையின் குழந்தைகளுக்கான மூளை நரம்பியல் துறை நிபுணர் பேராசிரியர் ஜி. குமரேசன், வேலூர் கிறித்தவ மருத்துவக் கல்லூரியின் மூளை நரம்பியல் அறிவியல் துறையின் இணை

பேராசிரியர் டாக்டர். கார்த்திக் ஆகியோரும் இக்கருத்தரங்கில் கலந்துகொண்டனர்.

ஃபேபர்டிஸ் மலர் மருத்துவமனையின் மூளை நரம்பியல் துறையின் முதுநிலை நிபுணரும் மற்றும் வலிப்புநோய் சிகிச்சை மருத்துவருமான டாக்டர். தினேஷ் நாயக், வலிப்பு நோய்க்கான அறுவைசிகிச்சையின் வாய்ப்புகள் குறித்து இக்கருத்தரங்கில் உரையாற்றினார். சென்னை ஃபேபர்டிஸ் மலர் மருத்துவமனையில் அமைந்துள்ள ஃபேபர்டிஸின் விரிவான வலிப்புநோய் சிகிச்சை மய்யத்தில் நடத்தப்பட்ட மிக சிக்கலான அறுவைசிகிச்சை முறைகள் குறித்து கருத்தரங்கில் பங்கேற்றவர்கள் அறிவதற்காக விளக்க மளித்தார்.